

**മധുരമായ കുട്ടികളെ- ഓർമ്മയിൽ ഇരുന്നിരുന്ന് ഈ കലിയുഗീ രാത്രി പൂർത്തിയാകും, നിങ്ങൾ ബാബയുടെയടുത്തേക്ക് പോകും പിന്നെ പകലിലേക്ക് വരും, ഇതും വിചിത്രമായ യാത്രയാണ്.**

**ചോദ്യം-** നിങ്ങൾ കുട്ടികൾക്ക് സ്വർഗ്ഗത്തിലേക്ക് പോകുന്നതിനുള്ള ഇച്ഛയെന്തു കൊണ്ടാണ് ഉള്ളത്?

**ഉത്തരം-** കാരണം നിങ്ങൾക്കറിയാം നമ്മൾ സ്വർഗ്ഗത്തിൽ പോകും, അപ്പോൾ ബാക്കിയുള്ള സർവ്വ ആത്മാക്കളുടെയും മംഗളം ഉണ്ടാകും, സർവ്വരും വീടായ ശാന്തിധാമിലേക്ക് പോകും. നിങ്ങൾക്ക് സ്വർഗ്ഗത്തിലേക്ക് പോകാനുള്ള ലോഭമില്ല. എന്നാൽ നിങ്ങൾ സ്വർഗ്ഗത്തിന്റെ സ്ഥാപന ചെയ്തു കൊണ്ടിരിക്കുന്നു, അത്രയും പരിശ്രമം ചെയ്യുന്നതിനാൽ തീർച്ചയായും സ്വർഗ്ഗത്തിന്റെ അധികാരിയായി തീരും. ബാക്കി നിങ്ങൾക്ക് മറ്റൊരു ഇച്ഛയുമില്ല. ഭഗവാന്റെ സാക്ഷാത്ക്കാരം ഉണ്ടാകണം എന്ന ഇച്ഛ മനുഷ്യർക്ക് ഉണ്ട് എന്നാൽ ആ ഭഗവാൻ നിങ്ങളെ സ്വയം പഠിപ്പിച്ചു കൊണ്ടിരിക്കുന്നു.

**ഗീതം-**രാത്രിയിലെ യാത്രക്കാരാ.....

**ഓം ശാന്തി.** രാത്രിയിലെ യാത്രക്കാരാ.....എന്നതിന്റെ അർത്ഥം കുട്ടികൾ നവറനുസരിച്ച് മനസ്സിലാക്കിയിട്ടുണ്ടാകും. അഥവാ കുട്ടികളുടെ സ്വദേശന ചക്രം കറങ്ങിക്കൊണ്ടിരിക്കുകയാണ്, സ്മൃതിയിലുണ്ടെങ്കിൽ അവർക്ക് മനസ്സിലാക്കാൻ സാധിക്കും നമ്മൾ പകൽ അർത്ഥം സ്വർഗ്ഗത്തിന്റെ എത്രമാത്രം അടുത്തെത്തിയെന്ന്. കുട്ടികൾക്ക് മനസ്സിലാക്കി തന്നു- ഇത് പരിധിയില്ലാത്ത പകലും രാത്രിയുമാണ്. ബ്രഹ്മാവിന്റെ പരിധിയില്ലാത്ത രാത്രിയെന്നാണ് പറയുന്നത്. ശാസ്ത്രങ്ങളിൽ എത്ര നല്ല പേരാണ് കാണിച്ചിരിക്കുന്നത്. ലക്ഷ്മീ നാരായണന്റെയും രാത്രിയെന്ന് പറയില്ല. ബ്രഹ്മാവിന്റെ പകൽ, ബ്രഹ്മാവിന്റെ രാത്രിയെന്നാണ് പറയുന്നത്. ലക്ഷ്മീ നാരായണൻ അവിടെ രാജ്യം ഭരിച്ചിരുന്നു. പിന്നീട് തീർച്ചയായും സൃഷ്ടി ചക്രം കറങ്ങണം. ലക്ഷ്മീ നാരായണന്റെ രാജ്യം പിന്നീട് സത്യയുഗത്തിലാണ് വരുന്നത്. സത്യയുഗത്തിന് ശേഷം ത്രേതാ, ദ്വാപര, കലിയുഗം തീർച്ചയായും വരണം. അപ്പോൾ സത്യയുഗത്തിൽ തീർച്ചയായും അതേ രാജാവ് തന്നെയുണ്ടാകണം. ഈ ജ്ഞാനം കേവലം ശിവബാബ തന്നെയാണ് ബ്രഹ്മാവിന്റെ നിങ്ങൾ കുട്ടികൾക്ക് നൽകുന്നത്, അതിനാൽ നിങ്ങൾക്കേ ഈ സൃഷ്ടി ചക്രത്തെ കുറിച്ചുള്ള ജ്ഞാനമുള്ളൂ, ദേവതമാർക്കില്ല. നിങ്ങൾ ബ്രാഹ്മണരുടെ ബുദ്ധിയിൽ ഈ ചക്രം കറങ്ങുന്നുണ്ട്, അതിനാലാണ് പേര് വെച്ചിരിക്കുന്നത് ബ്രഹ്മാവിന്റെയും ബ്രഹ്മാകുമാർ കുമാരിമാരുടെയും രാത്രി എന്ന്. ഇപ്പോൾ നിങ്ങൾ പകലിലേക്ക് പൊയ്ക്കൊണ്ടിരിക്കുന്നു. സത്യയുഗത്തെ പകലെന്നും, കലിയുഗത്തെ രാത്രിയെന്നും പറയുന്നു. നിങ്ങൾ കുട്ടികൾക്കറിയാം നമ്മുടെ ഈ യാത്ര കലിയുഗത്തിന്റെ അന്ത്യത്തിന്റെയും സത്യയുഗത്തിന്റെ ആദിയുടെയും സംഗമത്തിലാണ് ഉണ്ടാകുന്നത്. നിങ്ങളിരിക്കുന്നത് കലിയുഗത്തിലാണ് എന്നാൽ ബുദ്ധി അവിടെയാണ്. ആത്മാവ് മനസ്സിലാക്കണം നമുക്ക് ഈ ശരീരം ഉപേക്ഷിച്ച് ബാബയുടെയടുത്തേക്ക് പോകണം എന്ന്. ലക്ഷ്യം പൂർത്തിയായ ശേഷം അന്ത്യത്തിലെ ശരീരം ഉപേക്ഷിക്കു അർത്ഥം യോഗം പഠിപ്പിക്കുന്നത് ബാബ നിർത്തലാക്കും. പഠിത്തത്തിന്റെ അന്ത്യം ഉണ്ടാകുന്നത് വരെ ബാബ പഠിപ്പിച്ചു കൊണ്ടിരിക്കും. കുട്ടികൾ ബാബയുടെ ഓർമ്മയിലിരിക്കുന്നു. അങ്ങനെ ഓർമ്മയിലിരുന്നിരുന്ന് രാത്രി പൂർത്തിയാകും, നിങ്ങൾ ബാബയുടെയടുത്തേക്ക് പോകും. പിന്നെ നിങ്ങൾ പകലിൽ വരും. ഇതാണ് നിങ്ങളുടെ വിചിത്രമായ യാത്ര. ബാബ നിങ്ങൾ ബ്രഹ്മാകുമാർ കുമാരിമാർക്ക് വേണ്ടി പകൽ സ്ഥാപിക്കുന്നു. ഇപ്പോൾ പകൽ അർത്ഥം സത്യയുഗം വന്നു കൊണ്ടിരിക്കുന്നു. ഇപ്പോൾ നിങ്ങൾ കലിയുഗമാകുന്ന രാത്രിയിലാണ് ഇരിക്കുന്നത്. നിരന്തരം ബാബയെ ഓർമ്മിച്ചു കൊണ്ടിരിക്കൂ.

ബാബ മനസ്സിലാക്കി തന്നു സർവ്വർക്കും തീർച്ചയായും മരിക്കണം. മനുഷ്യർ ചോദിക്കുന്നുണ്ട് എപ്പോൾ മരിക്കും? വിനാശം എപ്പോൾ ഉണ്ടാകും? ഇപ്പോൾ ദിവ്യ ദൃഷ്ടിയിലൂടെ വിനാശത്തിന്റെ സാക്ഷാത്ക്കാരം ചെയ്തിട്ടുണ്ട്. ഇനി ഈ കണ്ണുകളിലൂടെ തീർച്ചയായും കാണണം, സ്ഥാപനയുടെ സ്കാത്ക്കാരവും കണ്ണുകളിലൂടെ കാണണം. ബ്രഹ്മാവിന്റെ പകലും, രാത്രിയും എന്നു പറയുന്നുണ്ട്, ആ ബ്രഹ്മാവിന് തന്നെയാണ് സ്ഥാപനയുടെയും വിനാശത്തിന്റെയും സാക്ഷാത്ക്കാരം ഉണ്ടായത്. അതിനാൽ ദിവ്യ ദൃഷ്ടിയിലൂടെ കണ്ടതെല്ലാം തീർച്ചയായും പ്രായോഗികമായി ഉണ്ടാകും. ഭക്തി മാർഗ്ഗത്തിലുണ്ടാകുന്ന സാക്ഷാത്ക്കാരമെല്ലാം ദിവ്യദൃഷ്ടിയിലൂടെ കാണുന്നു. നിങ്ങളും ദിവ്യ ദൃഷ്ടിയിലൂടെ കാണുന്നു. നിങ്ങൾക്ക് ഒരു വസ്തുവിന്റെയും ഇച്ഛയില്ല. സന്യാസിമാർക്ക് പരമപിതാ പരമാത്മാവിനെ കാണണം എന്ന ഇച്ഛയുണ്ട്. ഇവിടെ നിങ്ങൾ കുട്ടികളെ സ്വയം പരമാത്മാവാൻ പഠിപ്പിക്കുന്നത്. നിങ്ങൾക്ക് സ്വർഗ്ഗത്തിലേക്ക്

പോകുന്നതിനുള്ള ഇച്ഛയുണ്ട്. കുട്ടികൾക്കറിയാം നമ്മൾ സ്വർഗ്ഗത്തിലേക്ക് പോകുമ്പോൾ സർവ്വരുടെയും മംഗളം ഉണ്ടാകുന്നു. ഇപ്പോൾ നിങ്ങൾ കുട്ടികൾക്കറിയാം പരിധിയില്ലാത്ത അച്ഛൻ, മനുഷ്യ സൃഷ്ടിയുടെ രചയിതാവ്, ബീജരൂപമായ ബാബക്ക് വ്യക്ഷണത്തിന്റെ ആദി മദ്ധ്യ അന്ത്യത്തെ കുറിച്ചറിയാം. ഏതു പോലെ ആ വ്യക്ഷണത്തെ കുറിച്ചറിയാം- ഇത് മാവാൻ എന്ന്. ബീജത്തിൽ നിന്ന് ആദ്യം രണ്ടാം നാലോ ഇലകൾ വരുന്നു പിന്നീട് വൃക്ഷം വലുതാകുന്നു, അത് ജഡ ബീജമാണ്. ഈ ബാബ മനുഷ്യ സൃഷ്ടിയുടെ ചൈതന്യ ബീജരൂപമാണ്, ബാബയെ തന്നെയാണ് നോളേജ്ഫുൾ എന്നു പറയുന്നത്.

കുട്ടികൾക്കറിയാം ഇത് പാഠശാലയാണ്, പഠിത്തമാണ് ലഭിച്ചു കൊണ്ടിരിക്കുന്നത്, നിങ്ങൾ യോഗവും പഠിച്ചു കൊണ്ടിരിക്കുന്നു. ഈ വിദ്യയിലൂടെ നിങ്ങൾ പ്രിൻസ് പ്രിൻസസ് ആയി തീരുന്നു. ആത്മാവ് തീർച്ചയായും പവിത്രമാകണം. ഇപ്പോൾ സർവ്വരും അപവിത്രമാണ്. എന്നാൽ ആരോടെങ്കിലും അപവിത്രമാണ് എന്ന് പറയുകയാണെങ്കിൽ അംഗീകരിക്കില്ല. പറയുന്നുണ്ട് കൃഷ്ണപുരിയിൽ പരസ്പരം ദുഃഖം നൽകുന്ന കംസൻ, രാവണൻ ഉണ്ടായിരുന്നുവെന്ന്. പരസ്പരം സുഖം നൽകുന്നവരെ പാവനം എന്നാണ് പറയുന്നത്. സ്വർഗ്ഗത്തിൽ ആരും ദുഃഖം നൽകുന്നില്ല. എന്നാൽ ഈ കാര്യങ്ങൾ ആരും മനസ്സിലാക്കുന്നില്ല. പഠിച്ചിട്ടുള്ള ശാസ്ത്രങ്ങളിലെ കാര്യങ്ങൾ തന്നെയാണ് ബുദ്ധിയിൽ വരുന്നത്. ദേവതമാരുടെ പുജാരി സ്വയത്തെ ചാട്ടവാറൊടുത്തടിക്കുന്നു. ഹിന്ദുക്കൾ സ്വയം ചാട്ടവാറടിക്കുന്നു, ദേവതമാരുടെ നിന്ദ ചെയ്യുന്നു. ക്രിസ്തു, ബുദ്ധൻ എന്നിവരുടെ എത്ര മഹിമ ചെയ്യുന്നു. ദേവതമാരെ നിന്ദിക്കുന്നു, ഇത് ധർമ്മത്തിന്റെ ഗ്ലാനിയല്ല. ഗീതയിലും പറയുന്നുണ്ട് യദാ യദാഹി ധർമ്മസ്വ.... പേരും ഭാരതത്തിന്റേതാണ്. ഭാരതം തന്നെയാണ് ഭ്രഷ്ടവും ശ്രേഷ്ഠവും ആകുന്നത്. ലക്ഷ്മീ നാരായണൻ ശ്രേഷ്ഠമായിരുന്നു. ഭ്രഷ്ടരായ മനുഷ്യർ ശ്രേഷ്ഠരെ നമിക്കുന്നു. സന്യാസിമാരും പവിത്രമായി ജീവിക്കുന്നു, എന്നാൽ ഭഗവാനെ അറിയുന്നില്ല. സ്വയത്തെ തന്നെ ഭഗവാൻ എന്നു പറയുന്നു. ബാക്കി സർവ്വ ഗുരുക്കൻമാരും പതിതരാണ്, വികാരത്തിൽ പോകുന്നു. വികാരിയെയാണ് പതിതർ എന്നു പറയുന്നത്. അവർ പാവനമായവരെ നമസ്കരിക്കുന്നു. സ്വയത്തെ തനിക്ക് സമാനം പാവനമാക്കാനാണ് സന്യാസിമാരെ ഗുരുക്കൻമാരാക്കുന്നത്. ഇന്നത്തെ കാലത്ത് ആരും സന്യാസിയാകുന്നില്ല, അപ്പോൾ ഗൃഹസ്ഥിയെ ഗുരുവാക്കിയാൽ എന്താണ് പ്രാപ്തി? അവർ സ്വയം പതിതരാണ്. എന്നാൽ പുതിയ ആത്മാക്കൾ വരുമ്പോൾ അവർക്ക് കുറച്ച് മഹിമ ലഭിക്കുന്നു. ചിലർക്ക് പുത്രനെ ലഭിക്കുന്നു, ചിലർക്ക് ധനം ലഭിച്ചാൽ സന്തോഷിക്കുന്നു. മറ്റുള്ളവരെ കണ്ട് സർവ്വരും ഗുരുക്കൻമാരെ വെയ്ക്കുന്നു. വാസ്തവത്തിൽ സത്ഗതിക്ക് വേണ്ടിയാണ് ഗുരുവിനെ വെയ്ക്കുന്നത്. അവർ 5 വികാരങ്ങളെ സന്യസിച്ചവരും പവിത്രവുമായിരിക്കണം. ബാക്കി ഗൃഹസ്ഥിയെ ഗുരുവാക്കിയാൽ നേട്ടമെന്താണ്? വലിയ വലിയ ഗൃഹസ്ഥി ഗുരുക്കൻമാരുണ്ട്, ആയിരക്കണക്കിന് ശിഷ്യൻമാരുണ്ട്. ആരെങ്കിലും ഒരാളെ ഗുരുവാക്കി വെച്ചു, പിന്നീട് ആ അധികാരം നടന്നു വരുന്നു. ശിഷ്യൻമാർ അവരുടെ പാദം കഴുകി ജലം കുടിക്കുന്നു, ഇതിനെയാണ് അന്ധവിശ്വാസം എന്നു പറയുന്നത്. മനുഷ്യർ പാടുന്നുണ്ട്- ഹേ ഭഗവാനെ നീ അന്ധരുടെ ഊന്നുവടിയാണ്.... എന്നാൽ ഇതിന്റെ അർത്ഥവും മനസ്സിലാക്കുന്നില്ല. മായാ രാവണനാണ് ബുദ്ധിഹീനമാക്കുന്നത്. സർവ്വരും കല്ലു ബുദ്ധിയായി തീരുന്നു അതിനാൽ ബാബ പറയുന്നു ഈ ശാസ്ത്രങ്ങളുടെ സാരം ഞാനാണ് വന്ന് കേൾപ്പിക്കുന്നത്. നാരദന്റെ ഉദാഹരണം പറയുന്നു, നാരദനോട് പറഞ്ഞു മുഖം കണ്ണാടിയിൽ നോക്കൂ- ലക്ഷ്മിയെ വരിക്കാൻ യോഗ്യനായോ? ലക്ഷ്മി സ്വർഗ്ഗത്തിലായിരിക്കും. ഇപ്പോൾ നിങ്ങൾക്കറിയാം നമ്മൾ പുരുഷാർത്ഥം ചെയ്ത് ഭാവിയിൽ ലക്ഷ്മിയെ അഥവാ നാരായണനെ വരിക്കണം. ഇതും ഇവിടത്തെ തന്നെ കാര്യമാണ്. രൂപം മനുഷ്യന്റേതാണ്, സ്വഭാവം കൂരങ്ങന്റേതും. ബാബ പറയുന്നു- മുഖം നോക്കൂ. മനുഷ്യർ നിങ്ങളോട് പറയും നിങ്ങൾ സ്വർഗ്ഗത്തിലേക്ക് പോകുന്നതിനുള്ള ലോഭം വെയ്ക്കുന്നുണ്ടല്ലോ എന്ന്. അവർക്ക് മനസ്സിലാക്കി കൊടുക്കണം- നമ്മൾ മുഴുവൻ സൃഷ്ടിയെയും സ്വർഗ്ഗമാക്കുന്നുവെന്ന്. അത്രയും പരിശ്രമിക്കുന്നുണ്ട്, അതിനാൽ തീർച്ചയായും നമുക്ക് തന്നെ അധികാരിയാകണ്ടേ. ആരെങ്കിലും വേണ്ടേ രാജ്യം ഭരിക്കാൻ.

ബാബ മനസ്സിലാക്കി തന്നു നമ്പർ വൺ കാമം മഹാശത്രുവാണ്, ഇത് മനുഷ്യന് ആദി മദ്ധ്യം അന്ത്യം ദുഃഖം നൽകുന്നു. ഇത് അര കല്പത്തെ കടുത്ത ശത്രുവാണ്. ഡ്രാമയിൽ സുഖവും ദുഃഖവുമുണ്ട് എന്നാൽ ദുഃഖത്തിലേക്കും കൊണ്ടു പോകുന്നവനുണ്ട്. അതാണ് രാവണൻ. അര കല്പം രാവണ രാജ്യമാണ്. ഈ കാര്യങ്ങൾ കുട്ടികളേ മനസ്സിലാക്കുന്നുള്ളൂ. നിങ്ങളിലും നമ്പർവാറാണ്. ഇപ്പോൾ നോക്കൂ പറയുന്നുണ്ട്- കൈലാസ പർവ്വതത്തിൽ ശങ്കരനും പാർവ്വതിയും വസിക്കുന്നുവെന്ന്. പ്രസിഡന്റും അമർനാഥിലും, കൈലാസ പർവ്വതത്തിലും പോകുന്നുണ്ട്. എന്നാൽ ശങ്കരനും പാർവ്വതിയും അവിടെ എവിടെ നിന്ന് വന്നുവെന്ന് മനസ്സിലാക്കുന്നില്ല. പാർവ്വതി ദുർഗതിയിലായത് കൊണ്ടാണോ ശങ്കരൻ കഥ കേൾപ്പിച്ചത്. സൂക്ഷ്മ വതനത്തിൽ ദുർഗതിയുടെ കാര്യമേയില്ല. എത്രയോ ദൂരെ ദൂരെ പോയി മനുഷ്യർ കഷ്ടപ്പെടുന്നുണ്ട്. ഇതാണ് ഭക്തി മാർഗ്ഗം. മനുഷ്യർക്ക് ദുഃഖം ലഭിക്കുക തന്നെ വേണം. പ്രാപ്തി അല്പകാലത്തേ

താണ്. അത് ഏത് പ്രാപ്തിയാണ്? തീർത്ഥ യാത്രയ്ക്ക് പോകുന്ന സമയമത്രയും പവിത്രമായിരിക്കുന്നു. ചിലർക്ക് മദ്യമില്ലാതെ ഇരിക്കാനാകില്ല, അപ്പോൾ ഒളിച്ചാണെങ്കിലും മദ്യം കൊണ്ടു പോകുന്നു. അതിനെ തീർത്ഥ യാത്ര എന്ന് പറയാനാകില്ല. അവിടെയും നോക്കൂ എത്ര മോശമാണ് സംഭവിക്കുന്നത്. വികാരി മനുഷ്യർക്ക് വികാരവും അവിടെ ലഭിക്കുന്നു. ജ്ഞാനമില്ലാത്ത മനുഷ്യർ മനസ്സിലാക്കുന്നു ഭക്തിയാണ് നല്ലത് എന്ന്, ഭക്തിയിലൂടെ മാത്രമേ ഭഗവാനെ ലഭിക്കൂ എന്ന്. അര കല്പം ഭക്തിയുടെ കഷ്ടപ്പാടനുഭവിക്കുന്നു. അര കല്പത്തിന് ശേഷം ഭക്തി പൂർത്തിയാകുമ്പോൾ ഭഗവാൻ വരുന്നു. ബാബയ്ക്ക് ദയ തോന്നുന്നു. ഭക്തിയിലൂടെ ഭഗവാനെ ലഭിക്കും എന്ന് പറയാനാകില്ല. അങ്ങനെയെങ്കിൽ പിന്നെ ഭഗവാനെ വിളിക്കുന്നതെന്തിനാണ്? എന്തിന് ഓർമ്മിക്കുന്നു? ഭഗവാനെ എപ്പോൾ ലഭിക്കുന്നുവെന്ന് മനസ്സിലാക്കുന്നില്ല. ഭക്തിയിലൂടെ കൃഷ്ണന്റെ സാക്ഷാത്ക്കാരം ഉണ്ടായി, മനസ്സിലാക്കി ഭഗവാനെ ലഭിച്ചു, വൈകുണ്ഠവാസി യായി എന്ന്. കൃഷ്ണന്റെ ദർശനം ഉണ്ടായി, കൃഷ്ണപുരിയിലേക്ക് പോയി എന്ന്. എന്നാൽ ആരും പോകുന്നില്ല. അതിനാൽ ഭക്തി മാർഗ്ഗത്തിൽ നിറയെ അന്ധവിശ്വാസം ഉണ്ട്. നിങ്ങൾ കുട്ടികൾ ഇപ്പോൾ മനസ്സിലാക്കി. ബാബ സാധാരണ ശരീരത്തിലാണ് വരുന്നത് അതിനാലാണ് ഗ്ലാനി കേൾക്കുന്നത്. ഇല്ലായെങ്കിൽ ഏതു ശരീരത്തിൽ വരും? കൃഷ്ണന്റെ ശരീരത്തിൽ വന്ന് ഗ്ലാനി കേൾക്കാൻ സാധിക്കില്ല. എന്നാൽ കൃഷ്ണന് പതിത ലോകത്തിൽ വന്ന് പാവനമാക്കാൻ സാധിക്കില്ല. കൃഷ്ണനെ പതിത പാവനൻ എന്ന് പറയില്ല. പതിത പാവനൻ ആരാണ്, എങ്ങനെ വരുന്നു എന്ന് മനുഷ്യർ ആരും മനസ്സിലാക്കുന്നില്ല, അതിനാൽ ആർക്കും വിശ്വാസവും ഇല്ല. ബ്രഹ്മാവിന്റെ ശരീരത്തിൽ എങ്ങനെ വരുന്നുവെന്ന് ശാസ്ത്രങ്ങളിലില്ല. പറയുന്നുണ്ട് ബ്രഹ്മാമുഖത്തിലൂടെ സൂര്യവംശി, ചന്ദ്രവംശി ധർമ്മത്തിന്റെ സ്ഥാപന നടക്കുന്നുവെന്ന്. എപ്പോൾ ഉണ്ടാകുന്നു, എങ്ങനെ ഉണ്ടാകുന്നുവെന്ന് മറന്നു പോകുന്നു. പ്രജാപിതാ ബ്രഹ്മാവ് തീർച്ചയായും ഇവിടെ കല്പത്തിന്റെ സംഗമത്തിലാണ് വേണ്ടത് എന്നാലേ ബ്രാഹ്മണരുടെ പുതിയ സൃഷ്ടിയെ രചിക്കാനാകൂ. മനുഷ്യർ വളരെ സംശയത്തിലാണ്, അവർക്ക് മാർഗ്ഗം പറഞ്ഞു കൊടുക്കണം. ബാബ എത്രയോ ഉയർന്ന സേവനമാണ് ചെയ്യുന്നത്. നിങ്ങൾ മനസ്സിലാക്കുന്നുണ്ട് നമ്മൾ 5 വികാരങ്ങളാൽ തീർത്തും കൂറങ്ങനേക്കാൾ കഷ്ടമായി. നമ്മൾ ദേവതമാരായിരുന്നു, പിന്നീട് എന്തായി മാറി! അങ്ങനെയുള്ളവരെ ബാബ വന്ന് എത്ര ഉയർത്തുന്നു. അതിനാൽ ബാബയെ എത്ര സ്നേഹിക്കണം. ഇത് ബാബയാണോ കേൾപ്പിക്കുന്നത് അതോ ബ്രഹ്മാവാണോ? ഇത് പോലും പല കുട്ടികൾക്കും അറിയില്ല. ബാബ പറയുന്നു ചിന്തിക്കൂ എനിക്ക് സദാ രഥത്തിൽ ഹാജരാകാൻ സാധിക്കുമോ? ഇത് അസാധ്യമാണ്. ഞാൻ വരുന്നത് തന്നെ സേവനത്തിനാണ്.

ബാബയുടെയടുത്ത് വാർത്ത വന്നിരുന്നു- ആരോ ചോദിച്ചു മനുഷ്യർക്ക് മറ്റുള്ളവർക്ക് സുഖം നൽകാൻ സാധിക്കുമോ? ഇത് മനുഷ്യരുടെ കൈകളിലാണോ? ഒരാൾ പറഞ്ഞു ഈശ്വരന് മാത്രമേ സർവ്വർക്കും സുഖം നൽകാനാകൂ. മനുഷ്യന്റെ കൈകളിൽ ഒന്നുമില്ല. പിന്നീടൊരാൾ പറഞ്ഞു, മനുഷ്യർ തന്നെയാണ് സുഖം നൽകുന്നത്, മനുഷ്യർ തന്നെയാണ് എല്ലാം ചെയ്യുന്നത്, ഈശ്വരന്റെ കൈയിൽ ഒന്നുമില്ല എന്ന്. ബാബ പറയുന്നു, നിങ്ങൾ ഒന്നും നൽകുന്നില്ല. ഈശ്വരന്റെ കൈകളിൽ തന്നെയാണല്ലോ ഉള്ളത്. ശ്രീമത്തനുസരിച്ച് നടക്കണം എന്ന് മനസ്സിലാക്കി കൊടുക്കണം. പരമപിതാവിന്റെ ശ്രീമത്തിലൂടെയല്ലാതെ ആർക്കും സുഖം നൽകാൻ സാധിക്കില്ല. സ്വയത്തിന്റെ മഹിമ ചെയ്യരുത്. നമ്മൾ ശ്രീമത്തനുസരിച്ച് മുഴുവൻ സൃഷ്ടിയെയും സ്വർഗ്ഗമാക്കുന്നു. അപ്പോൾ നോക്കൂ എത്ര വലിയ തെറ്റാണ് മനുഷ്യരിലൂടെ ഉണ്ടാകുന്നത്. അവർ പറയുന്നു സർവ്വതും ഈശ്വരന്റെ കൈകളിലാണ് എന്ന്. ബി കെ പറയുന്നു മനുഷ്യരുടെ കൈകളിലാണ് എന്ന്. വാസ്തവത്തിൽ ബാബയുടെ കൈകളിൽ തന്നെയാണ്. ശ്രീമത്തില്ലാതെ ഒന്നും ചെയ്യാനാകില്ല. മനുഷ്യർ കാൽകാശിന് വിലയില്ലാത്തവരായി തീരുന്നു. ബാബ പറയുന്നു രാവണൻ മനുഷ്യനെ കല്പ ബുദ്ധിയാക്കുന്നു. ഞാൻ വന്ന് നിങ്ങളെ പവിഴ ബുദ്ധിയാക്കുന്നു. മഹിമ മുഴുവൻ ബാബയ്ക്കാണ്. നമ്മൾ ശ്രീമത്തനുസരിച്ച് നടന്നു കൊണ്ടിരിക്കുന്നു. ഈശ്വരനല്ലാതെ മനുഷ്യനെ ആർക്കും ശ്രേഷ്ഠമാക്കാൻ സാധിക്കില്ല. ശരി.

ബ്രഹ്മാമുഖവംശാവലി ബ്രാഹ്മണകുല ഭൂഷണരായ സ്വദർശന ചക്രധാരി മധുര മധുരമായ വളരെ കാലങ്ങൾക്ക് ശേഷം തിരികെ കിട്ടിയ കുട്ടികളെ പ്രതി മാതാ പിതാവായ ബാപദാദായുടെ സ്നേഹസ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്തേ.

## ധാരണക്കുള്ള മുഖ്യമായ സാരം -

1. ഇത്രയും സേവനം ചെയ്യുന്ന, നമ്മെ അത്രയും ഉയർന്ന ദേവതയാക്കുന്ന ബാബയോട് ഹൃദയത്തിന്റെ സത്യമായ സ്നേഹം വെയ്ക്കണം. ദേവതമാർക്ക് സമാനം സർവ്വർക്കും സുഖം നൽകണം.

2. സദാ ഒരേയൊരു ബാബയുടെ മഹിമ ചെയ്യണം. തന്റെ മഹിമ കാണിക്കരുത്.

**വരദാനം - സദാ യഥാർത്ഥ ശ്രേഷ്ഠ കർമ്മത്തിലൂടെ സഫലതയുടെ ഫലം പ്രാപ്തമാക്കുന്ന ജ്ഞാനി യോഗീ ആത്മാവായി ഭവിക്കട്ടെ.**

ജ്ഞാനി യോഗി ആത്മാവിന്റെ ഒരോ കർമ്മവും സ്വതവേ യുക്തിയുക്തമായിരിക്കും. യുക്തിയുക്തം അർത്ഥം സദാ യഥാർത്ഥമായ ശ്രേഷ്ഠ കർമ്മം. ഏതൊരു കർമ്മമാകുന്ന ബീജവും ഫലമില്ലാതെ ഉണ്ടാകില്ല. യുക്തിയുക്തമായവർക്ക് ഏത് സമയത്ത് ഏത് സങ്കല്പം, വാക്ക്, കർമ്മം ചെയ്യാൻ ആഗ്രഹിക്കുന്നുവോ അത് സാധിക്കും. അവരുടെ സങ്കല്പം പോലും യുക്തിയുക്തമായിരിക്കും. ചെയ്യാൻ ആഗ്രഹിച്ചില്ല, പക്ഷെ സംഭവിച്ചു- അങ്ങനെയാകില്ല. ചിന്തിക്കാൻ ആഗ്രഹിച്ചില്ല പക്ഷെ ചിന്തിച്ചു. രഹസ്യയുക്തവും യോഗയുക്തവുമായവരുടെ അടയാളം തന്നെയാണ്, യുക്തിയുക്തമായിരിക്കും.

**സ്തോഗൻ- വിശാല ഹൃദയമുള്ളവരുടെ ഭണ്ഡാര സദാ നിറഞ്ഞിരിക്കും.**